

125 GeV کیمیت والے نئے ذرے کا انکشاف


خلاصہ

آج CERN جنیوا اور ICHEP 2012 کانفرنس میلبرون کے ایک مشترکہ سیمینار میں Large Hadron Collider (LHC) پر واقع CMS تجربہ گاہ کے سائنسدانوں نے جون 2012 تک کے حاصل کردہ ڈیٹا کے مطابق Higgs boson (SM) Standard Model کی موجودگی کے ابتدائی نتائج پیش کئے۔ CMS کے مطابق تقریباً 125 GeV کی کیمیت پر ملنے والے events کے اعداد و شمار دوسرے شواہد کی توقعات سے پانچ (5) sigma زیادہ ہے۔ اس بات کا امکان تیس لاکھ میں سے صرف ایک ہے کہ دیگر شواہد اس سطح تک رونما ہو سکتے ہیں۔ اس بات کا قوی ثبوت جس میں کیمیت بہترین ہوتی ہے، وہ دو حالتوں میں ملتا ہے۔ پہلی حالت جس میں یہ ذرات دونوں ہوں اور دوسری حالت جس میں دو الیکٹران یا دو میون کے جوڑوں کی صورت میں ہوں۔ ہم اس بات کی تشریح اس طرح کر سکتے ہیں کہ یہ دونوں حالتیں (اول الذکر) ماضی میں دریافت نہ ہونے والے ذرے کی وجہ سے ہے۔ جسکی کیمیت تقریباً 125 GeV ہے۔


CMS ڈیٹا واضح طور پر یہ SM Higgs boson کی موجودگی کے امکانات 110-122.5 GeV اور 127-600 GeV پر 95 فیصد تک وثوق سے مسترد کرتا ہے۔ کم کیمیت پر Higgs boson کی عدم موجودگی CERN کی سابقہ اسراعی مشین LEP collider پر بھی 95 فیصد اعتماد سے پیش کی گئی تھی۔ CMS ڈیٹا کے اعداد و شمار اور systematic errors میں رہتے ہوئے ملنے والے متعدد فرس راستے کے نتائج Higgs boson کی موجودگی کے بارے میں یکساں ہے۔ تاہم سائنسدانوں کو مزید ڈیٹا درکار ہے اس اطمینان کے لئے کہ یہ نیا ملنے والا ذرہ SM Higgs boson کی ساری خصوصیات کی عکاسی کرتا ہے یا کچھ مختلف ہے جو کہ رائج الوقت فرس کی حدودوں سے بڑھ کر نئی راہوں کی طرف اشارہ کر رہا ہے۔ 2012 کے اختتام تک LHC, CMS سے 3 گنا زیادہ ڈیٹا حاصل کرنے کے قابل ہوگا اور CMS سائنسدانوں کو اس نئے دریافت شدہ ذرہ پر تحقیق کے نئے مواقع فراہم کرے گا۔

CMS کی تحقیقی حکمت عملی

CMS سائنسدانوں کی مطابق 18 جون تک حاصل کردہ ڈیٹا 7 TeV تو انائی پر proton - proton کے ٹکراؤ کے نتیجے میں ملا۔ اس ڈیٹا کی مقدار 1-5.1 fb ہے۔ جبکہ 8 TeV تو انائی پر یہ مقدار 1-5.3 fb ہے۔ Standard Model کے قیاس کے مطابق Higgs boson بہت تھوڑے وقت کے لئے نمودار ہوتا ہے۔ اور کئی دریافت شدہ ذرات میں تحلیل ہو جاتا ہے۔ CMS تجربہ نے Higgs boson کے پانچ بنیادی تحلیلی راستے کا تفصیلی جائزہ لیا ہے۔ ان میں سے تین راستے (Photon-Photon, ZZ, WW) کے جوڑوں پر مشتمل ہیں۔ جبکہ دوسرے (bb or Tau-Tau) fermionic particle پر مشتمل ہیں۔ Z اور W, weak interaction کے force carrier ہیں۔ b, bottom quark اور lepton, Tau کوٹا ہر کرتا ہے۔ نینوں تحلیلی راستے Higgs boson کی 125 GeV کیمیت کے لئے یکساں طور پر حساس ہیں۔ باقی تمام کیمیتوں کے لئے Tau-Tau اور bb راستے موزوں ہیں۔ Photon-Photon اور ZZ تحلیلی راستے یکساں طور پر اہم ہیں کیونکہ یہ دونوں ذرات کی کیمیت کی پیمائش درستگی کیساتھ کر سکتے ہیں۔ Photon-Photon تحلیلی راستے میں کیمیت کو دو بہت زیادہ تو انائی والے فوٹان کی تو انائی اور سمتوں کو استعمال کرتے ہوئے ناپا جاتا ہے (شکل نمبر 1)۔ ZZ تحلیلی راستے میں کیمیت کی پیمائش مندرجہ ذیل ذرات کی مدد سے کی جاسکتی ہے۔ دو الیکٹران کے جوڑوں یا دو میون کے جوڑوں یا ایک الیکٹران کا جوڑا اور ایک میون کا جوڑا۔ کیونکہ ایک Z ایک الیکٹران جوڑے یا ایک میون جوڑے میں تحلیل ہو سکتا ہے۔ یہ دونوں ذرات الیکٹران یا میون CMS تجربہ میں ناپے جاتے ہیں۔ (شکل نمبر 2)



شکل نمبر 1: events جو CMS detector سے 8TeV پر پروٹان پروٹان تصادم کے نتیجے میں ریکارڈ کیا گیا۔ یہ SM Higgs event کے تحلیل راستے دو فوٹان کے لئے ہے۔ (پہلی نقطوں والی لائن اور سبز ٹاور) یہ event ممکنہ طور پر SM کے دوسرے شواہد کی وجہ سے ہو سکتا ہے۔



شکل نمبر 2: event جو CMS detector سے 8TeV پر پروٹان پروٹان تصادم کے نتیجے میں ریکارڈ کیا گیا۔ یہ SM Higgs event کے تحلیل راستے ZZ کے لیے ہے۔ جس میں ایک Z ایک الیکٹران جوڑے (سبز لکیریں اور سبز ٹاور) اور دوسرے Z جو ایک میون جوڑے میں (سرخ لکیریں)۔ یہ event ممکنہ طور پر SM کے دوسرے شواہد کی وجہ سے ہو سکتا ہے۔

WW راستہ زیادہ پیچیدہ ہے۔ ہر ایک راستہ اپنی مخصوص تحلیل (ایک الیکٹرون اور ایک نیوٹرینو) یا (ایک میون اور ایک نیوٹرینو) سے شناخت نہیں کیے جاسکتے۔ لہذا SM Higgs boson، WW راستے میں رہتے ہوئے کمیاتی تقسیم کے اندر اپنے آپ کو برخلاف نپتی کثرت کے وسیع زیادتی کے طور پر ظاہر کرتا ہے۔ bb راستہ میں Standard Model کے کئی دوسرے وسیع شواہد موجود ہیں۔ اس لئے تجزیاتی عمل ایسے events کی تلاش کرتا ہے۔ جس میں Higgs boson، Z یا W کیساتھ وجود پزیر ہوتا ہے۔ جو بعد میں الیکٹران یا میون میں تحلیل ہو جاتا ہے Tau-Tau راستے کی پیمائش کے الیکٹران، میون اور ہیڈرون ذروں کی تحلیل کو مد نظر

رکھتے ہوئے کی جاتی ہے۔

CMS فزکس نتائج کا خلاصہ


CMS سائنسدانوں کیلئے SM Higgs boson کی غیر موجودگی، سی ایم ایس ڈیٹا پر 95 فیصد یقین کیساتھ 110 - 600 GeV کی mass range پر خارج کر دینا ممکن ہے۔ حقیقتاً CMS سائنسدان پہلے ہی SM Higgs boson کی موجودگی 110 - 122.5 GeV اور 127 - 600 GeV پر 95 فیصد یقین کیساتھ خارج کر چکے ہیں۔ باقی رہ جانے والی mass range، 122.5 - 127 GeV پر پانچ میں سے تین فزکس راستے میں CMS سائنسدانوں کو نئے ذرے کی موجودگی کے واضح آثار ملے ہیں۔ لہذا 122.5 - 127 GeV کی حد کو خارج تصور نہیں کیا جاسکتا۔

1. Photon-Photon: Photon-Photon channel کی کمیاتی تقسیم (شکل نمبر 3) میں ظاہر ہے۔ اس میں 125 GeV کمیت پر events کی کثرت دوسرے شواہد سے 4.1 sigma بلند ہے۔ دونوں والی حتمی حالت ثابت کرتی ہے۔ کہ ملنے والا نیا بوزون ذرہ ہے۔ یہ fermion نہیں ہے۔ اور نہ ہی یہ "Spin 1" ذرہ ہو سکتا ہے۔


2. ZZ channel: شکل نمبر 4 کے مطابق چار لپٹان کی کمیاتی تقسیم؛ دو جوڑے الیکٹران یا دو جوڑے میون یا ایک جوڑا الیکٹران اور ایک جوڑا میون کی صورت میں دکھائی گئی ہے۔ تجلیلی زاویے کی خصوصیات کی مطابق 125 GeV کمیت پر events کی کثرت دوسرے شواہد سے 3.2 sigma بلند ہے۔

3. WW channel: کمیاتی تقسیم میں events کی کثرت دوسرے شواہد سے 1.5 sigma بلند دیکھی گئی ہے۔

4. Tau-Tau channel اور bb: کسی event کی کثرت نہیں پائی گئی۔




شکل نمبر 3: دونوں تجلیلی راستے میں SM Higgs کی کمیت جو کہ 2011 اور 2012 کے ڈیٹا سے حاصل کی گئی ہے۔ (کالے نشان bars error کیساتھ سرخ لائن signal اور background کیساتھ ہے۔ اور dashed سرخ لائن صرف background کو دکھا رہی ہے۔)



شکل نمبر 4: چار leptons reconstructed جن میں چار الکبیر ان چار میون اور دو الیکٹران اور دو میون کی کمیت دکھائی گئی ہے۔ نقطے ڈیٹا کو ظاہر کر رہے ہیں۔ شیڈ والا گراف background کو ظاہر کر رہا ہے۔ اور بغیر shade والا signal کو ظاہر کر رہا ہے۔ یہ پلاٹ دونوں ڈیٹا کو دکھا رہا ہے۔ جو کہ 7 TeV اور 8 TeV پر لیا گیا ہے۔

سگنل کی شماریاتی اہمیت جو کہ تمام پانچ تخلیقی راستوں پر مشترکہ fit سے حاصل ہوتی ہے (شکل نمبر 5)۔ وہ دیگر شواہد سے 4.9 sigma بلند ہے۔ جب کہ ایک مشترکہ fit، جو کہ دو سب سے زیادہ حساس راستوں (Photon-Photon and ZZ) پر استعمال کیا گیا ہے۔ وہ 5 sigma کی شماریاتی اہمیت دیتا ہے۔ تقریباً 125 GeV کی کمیت پر ملنے والے events کے اعداد و شمار دوسرے شواہد کی توقعات سے زیادہ ہے اور اس بات کا امکان 30 لاکھ میں سے صرف ایک ہے۔ نئے ذرے کی کمیت 125.3 +/- 0.6 GeV معلوم کی گئی ہے۔ اور یہ کمیت کسی بھی پہلے سے موجود تخلیقی راستوں کی حاصل ہونے والی مقدار پر قائم کس بھی مفروضے سے مبرا ہے۔ اس نئے ذرہ سے پیدا ہونے کی شرح، Standard Model میں دی گئی شرح DAT/SM = 0.80 +/- 0.22 سے مطابقت رکھتی ہے۔ CMS Detector کی کارکردگی کو سمجھنے کے لئے مختلف پہلوں جیسے کہ events کا چناؤ، دیگر شواہد کا چناؤ اور دوسری ممکنہ شماریاتی غلطیاں اور systematic errors پر بہت زیادہ توجہ دے گئی ہے۔

2011 کے تجزیہ نے ثابت کیا ہے۔ کہ زیادہ events، 125 GeV کے ارد گرد ہیں۔ اسی لیے 2012 کے ڈیٹا کے تجزیہ میں اس بات کا خیال رکھا گیا ہے۔ کہ کوئی خاص کمیت پر events کو نہ لیا جائے۔ بلکہ ان events کو لیا جائے جو ایک خاص معیار پر پورا ترس۔ عمومی تصدیق کی خاطر، تمام تجزیے کو مختلف ٹیموں نے آزادانہ طور پر کیا۔



شکل نمبر 5: ممکنہ امکان کہ background only مفروضہ کتنے Cevents میں کتنے events دے گا۔ کالی لائن مشترکہ P-value تمام تجلیلی راستوں کیلئے دکھا رہی ہے۔

دوسرے عوامل جنہوں نے نتائج میں اطمینان حاصل کرنے میں مدد کی 125 GeV کے ارد گرد events کی زیادتی 2011 کے ڈیٹا میں اور 2012 کے ڈیٹا میں دیکھی گئی۔ دونوں تجلیلی راستوں (Photon-Photon and ZZ) میں ایک ہی کمیت پر events کی زیادتی دیکھی گئی۔ ان events کی زیادتی جو کہ تجلیلی راستے (WW) سے آئے ہوں۔ ان events سے مطابقت رکھتے ہیں جو ایک ذرہ سے 125 GeV پر ظاہر ہوتے ہوں۔ فوٹون، الیکٹران، میون اور ہیڈرون کی حتمی حالت میں بھی زیادتی دیکھی گئی۔ یہ پیش کردہ ابتدائی نتائج ہیں۔ ان کو مزید بہتر کیا جائے گا اس مقصد کے ساتھ کہ ان کو گرمیوں کے اختتام میں اشاعت کیلئے بھیجا جاسکے۔

مستقبل کی حکمت عملی

125 GeV پر دریافت شدہ ذرہ SM Higgs boson کے ہم آہنگ ہے۔ اور محدود اعداد و شمار کی درستگی کے مطابق ہے۔ اس نئے ذرے کی جانچ اور خصوصیات کی پیمائش کے لئے مزید فزکس ڈیٹا درکار ہے۔ جیسا کہ مختلف فزکس راستوں (Photon-Photon ZZ WW bb & Tau-Tau) کی تجلیلی شرح، Spin، parity اگر یہ ذرہ Higgs boson نہیں ہے تو یہ نتائج بلاشبہ اشارہ کرتے ہیں ایک نئی فزکس کی طرف جو کہ Standard Model کی حدود سے پرے ہے۔ 2012 کے اختتام تک CMS، LHC سے تین گنا زیادہ ڈیٹا حاصل کر سکے گا۔ اور CMS سائنسدانوں کو اس نئے ذرے پر تحقیق کے مزید مواقع فراہم کرے گا۔ اگر یہ نیاز ذرہ Higgs Boson ہی ہے تو اس کی خصوصیات اور مضمرات کی تحقیق Standard Model کیلئے زیادہ تفصیل سے کی جائے گی۔ اس کے برعکس اگر یہ نیا ذرہ کچھ اور ہے تو CMS فزکس کے نئے ذرے اور نئے زاویوں پر کام کرے گا۔ اس صورت میں مزید نئے ذرات کی دریافت بھی ممکن ہے۔ ہر حالت میں CMS نئے ذرے یا قوتوں کی تلاش جاری رکھے گا۔

CMS

مزید تفصیلات کیلئے ویب سائٹ: <http://cern.ch/cms>

ای میل: cms.outreach@cern.ch

CMS، LHC پر موجود ان تجربہ گاہوں میں سے ایک ہے۔ جو ایک نئی فزکس اور نئے ذرات تلاش کرنے کے لئے بنائی گئی ہے۔ LHC، High Energy Proton اور Heavy Ion کی تحقیق کرنے کی صلاحیت رکھتا ہے۔ جو CMS کو وسیع رینج پر نئے ذرات اور واقعات کے جاننے میں معاون ہے۔ مزید یہ ہمیں ان سوالوں کے جوابات جاننے میں مدد دے گا۔ جیسا کہ کائنات کس سے بنی؟ اور کون سی قوتیں اس پر کارفرما ہیں، کیا چیز کمیت بناتی ہے؟ اسکے علاوہ موجودہ ذرات کی خصوصیات کو مزید بہتر طور پر جاننے میں اور نئے نظریے سے دیکھنے میں مددگار ثابت ہوگا۔

1992 میں CMS تجربہ کا تصور سامنے آیا اس دیوبیکل ڈیٹیکٹر (وزن 14000 ٹن، لمبائی 29 میٹر، قطر 15 میٹر) کو بنانے میں 16 سال کا طویل عرصہ لگا۔ CMS میں 41 ممالک کے 179 مختلف تعلیمی اور تحقیقی اداروں سے 3275 سائنسدان جن میں 1535 فزکس طلباء بھی شامل ہیں، 790 انجینئرز زاور ٹیکنیشنز نے حصہ لیا۔

